

**នៅចំពោះមុខអង្គជំនុំជម្រះសាលាដំបូង  
នៃអង្គជំនុំជម្រះវិសាមញ្ញក្នុងតុលាការកម្ពុជា**

**ព័ត៌មានពិស្តារនៃការដាក់ឯកសារ**

**សំណុំរឿងលេខ** : 00២/១៩-០៩-២០០៧-អវតក/អជសដ  
**ដាក់ទៅ** : អង្គជំនុំជម្រះសាលាដំបូង និងអង្គជំនុំជម្រះតុលាការកំពូល  
**ថ្ងៃដាក់** : ថ្ងៃទី២២ ខែកក្កដា ឆ្នាំ២០១៦  
**ភាគីអ្នកដាក់** : សហព្រះរាជអាជ្ញាអន្តរជាតិ  
**ភាសាដើម** : អង់គ្លេស



**ចំណាត់ថ្នាក់ឯកសារ**

**ប្រភេទឯកសារដែលស្នើឡើងដោយភាគីដាក់ឯកសារ:** សាធារណៈ អមដោយឧបសម្ព័ន្ធសម្ងាត់មិនផុត ពីរ  
**ចំណាត់ថ្នាក់ឯកសារកំណត់ដោយអង្គជំនុំជម្រះ:** សាធារណៈ/Public  
**ប្រភេទនៃចំណាត់ថ្នាក់ឯកសារ:**  
**ការពិនិត្យឯកសារបណ្តោះអាសន្នឡើងវិញ:**  
**ឈ្មោះមន្ត្រីដែលបានពិនិត្យ:**  
**ហត្ថលេខា:**

**ការដាក់បន្ថែមសហព្រះរាជអាជ្ញាអន្តរជាតិទូទាំងកម្ពុជានៃសំណុំរឿង ០០៤  
ដែលពាក់ព័ន្ធនឹងសំណុំរឿង ០០២**

**អ្នកដាក់ឯកសារ:**

**សហព្រះរាជអាជ្ញា**  
លោក Nicholas KOUMJIAN

**ចម្លងជូន:**

លោកស្រី ជា លាង

**អ្នកទទួលឯកសារ:**

**អង្គជំនុំជម្រះតុលាការកំពូល**  
ចៅក្រម គង់ ស្រីម ប្រធាន  
ចៅក្រម A. KLONOWIECKA-MILART  
ចៅក្រម សោម សិរិវឌ្ឍ  
ចៅក្រម C.N. JAYASINGHE  
ចៅក្រម ម៉ុង មុន្នីចរិយា  
ចៅក្រម យ៉ា ណារិន  
ចៅក្រម Florence Ndepele MUMBA

**អង្គជំនុំជម្រះសាលាដំបូង:**

ចៅក្រម និល ណុន, ប្រធាន  
ចៅក្រម Jean-Marc LAVERGNE  
ចៅក្រម យ៉ា សុខន  
ចៅក្រម Claudia FENZ

**ចម្លងជូន:**

**ជនជាប់ចោទ**  
នួន ជា  
ខៀវ សំផន  
**មេធាវីការពារក្តីជនជាប់ចោទ:**  
លោក សុន អរុណ  
លោក Victor KOPPE  
លោក គង់ សំអុន  
លោកស្រី Anta GUISSÉ

**មេធាវីប្រចាំការ:**

លោកស្រី ទូ ច រំលឹក្ស  
លោក Calvin SAUNDERS

**សហចៅក្រមស៊ើបអង្កេត**

ចៅក្រម យូ ប៊ុនឡេង  
ចៅក្រម Michael BOHLANDER

ចៅក្រម យូរ ឧត្តរា

**សហមេធាវីនាំមុខតំណាងដើមបណ្តឹង**

**រដ្ឋប្បវេណី:**

លោក ពេជ អង្គ

លោកស្រី Marie GUIRAUD

I. ការដាក់បង្ហាញ

1. សហព្រះរាជអាជ្ញាអន្តរជាតិ (“សហព្រះរាជអាជ្ញា”) សូមដាក់បង្ហាញកំណត់ហេតុនៃការស្តាប់ ចម្លើយចំនួន ២១ កំណត់ហេតុនៃការបំពេញកិច្ចស៊ើបសួរចំនួន៥ និងបទសម្ភាសន៍ដោយ DC-Cam ចំនួន ១ ដែលបំពេញតាមកាតព្វកិច្ចដាក់បង្ហាញរបស់សហព្រះរាជអាជ្ញា ក្នុងសំណុំរឿង ០០២ (“សម្ភារៈ”)។ សម្ភារៈទាំងនេះត្រូវបានកំណត់អត្តសញ្ញាណនៅក្នុងឧបសម្ព័ន្ធសម្ងាត់បំផុត ចំនួនមួយ៖ **ឧបសម្ព័ន្ធ ក**។
2. សហព្រះរាជអាជ្ញាបានស្វែងរកការអនុញ្ញាតដាក់បង្ហាញសម្ភារៈដែលមាននៅក្នុងការដាក់បង្ហាញ នេះតាមរយៈសំណើចំនួនពីរ (រួមបញ្ចូលគ្នាហៅថា “សំណើ”) ដែលបានធ្វើឡើងទៅកាន់សហចៅ ក្រមស៊ើបអង្កេត (“សចស”) នៅថ្ងៃទី៤ ខែឧសភា ឆ្នាំ២០១៦<sup>1</sup> និង ថ្ងៃទី១២ ខែឧសភា ឆ្នាំ២០១៦<sup>2</sup>។ សហចៅក្រមស៊ើបអង្កេតអន្តរជាតិ (“សចសអ”) បានអនុម័តការដាក់បង្ហាញនៃ សំណើនានាពាក់ព័ន្ធនឹងឯកសារដែលបច្ចុប្បន្នកំពុងត្រូវបានដាក់បង្ហាញនៅថ្ងៃទី ១៥ ខែកក្កដា ឆ្នាំ២០១៦<sup>3</sup> (“ដីកាសម្រេច សចសអ”) និងបានផ្តល់ឯកសារកោសលុបដែលពាក់ព័ន្ធ (ដាក់ជាឧបសម្ព័ន្ធជា **ឯកសារភ្ជាប់ ១**) នៅថ្ងៃទី២១ ខែកក្កដា ឆ្នាំ២០១៦។ ដីកាសម្រេចរបស់ សចសអ ត្រូវបានចម្លងជូនអង្គជំនុំជម្រះសាលាដំបូងនៅពេលចេញដីកានោះ។
3. សហព្រះរាជអាជ្ញាបានកត់សម្គាល់លើការណែនាំរបស់អង្គជំនុំជម្រះសាលាដំបូង ទាក់ទងនឹង កាតព្វកិច្ចដាក់បង្ហាញឯកសាររបស់សហព្រះរាជអាជ្ញាក្នុងសំណុំរឿង០០២/០២ នៅក្នុងសេចក្តី សម្រេចរបស់ខ្លួនចុះថ្ងៃទី២២ ខែតុលា ឆ្នាំ២០១៥<sup>4</sup>។ អង្គជំនុំជម្រះសាលាដំបូង បានបង្គាប់ឱ្យ សហព្រះរាជអាជ្ញាដាក់បង្ហាញជូនដល់អង្គជំនុំជម្រះ និងភាគីនានា នូវភស្តុតាងដោះបន្ទុក ពីសំណុំ

---

<sup>1</sup> សំណុំរឿង០០៤-D193/70 សំណើរបស់សហព្រះរាជអាជ្ញាអន្តរជាតិ សុំដាក់បង្ហាញឯកសារនៃសំណុំរឿង០០៤ ចូលទៅក្នុងសំណុំរឿង០០២ និង សុំដកហូតការកោសលុប, ៤ ឧសភា ២០១៦។

<sup>2</sup> សំណុំរឿង០០៤-D193/75 សំណើរបស់សហព្រះរាជអាជ្ញាអន្តរជាតិ សុំដាក់បង្ហាញឯកសារនៃសំណុំរឿង០០៤ ចូលទៅក្នុងសំណុំរឿង០០២, ១២ ឧសភា ២០១៦។

<sup>3</sup> សំណុំរឿង០០៤-D193/90 ដីកាសម្រេចរួមលើសំណើរបស់ សហព្រះរាជអាជ្ញាអន្តរជាតិសុំដាក់បង្ហាញឯកសារពី សំណុំរឿង០០៤ទៅសំណុំរឿង០០២ (D193/70 D193/72, & D193/84) ‘ដីកាសម្រេចរួមរបស់ សចសអ’ ចុះថ្ងៃទី១៥ កក្កដា ២០១៦

<sup>4</sup> E363/3 សេចក្តីសម្រេចលើសំណើរបស់មេធាវីការពារក្តីខៀវ សំផន ពាក់ព័ន្ធនឹងកាតព្វកិច្ចដាក់បង្ហាញឯកសារ របស់សហព្រះរាជអាជ្ញា, ២២ តុលា ២០១៥។

រឿង០០៣ និង ០០៤ នៅលើមូលដ្ឋានមួយជាបន្តបន្ទាប់ រហូតដល់មានការបញ្ចប់សំណុំរឿង ០០២/០២<sup>៥</sup>។ សេចក្តីសម្រេចនោះក៏បាន បង្គាប់ឱ្យសហព្រះរាជអាជ្ញាដាក់បង្ហាញផងដែរ នូវកំណត់ហេតុស្តាប់ចម្លើយរបស់រាល់បុគ្គល ទាំងអស់នៅក្នុងសំណុំរឿង០០៣ និង ០០៤ ដែលត្រូវបានស្នើសុំឱ្យមកផ្តល់សក្ខីកម្មនៅក្នុង សំណុំរឿង០០២/០២<sup>៦</sup>។ អនុលោមតាមដីកាបង្គាប់ របស់អង្គជំនុំជម្រះតុលាការកំពូល សហព្រះរាជអាជ្ញាក៏មានកាតព្វកិច្ចដាក់បង្ហាញឯកសារដែល មានផ្ទុកទៅដោយព័ត៌មានពីរប្រភេទជាក់លាក់ ដែលត្រូវបានស្នើឡើងដោយ នួន ជា៖ (i) ភ័ស្តុតាង ផ្តល់ឱ្យដោយសាក្សីដែលបានធ្វើការផ្តល់ជាមួយនឹង រស់ ញឹម ឬ (ii) ភ័ស្តុតាងទាក់ទងនឹង ការបះបោររបស់ភូមិភាគពាយ័ព្យប្រឆាំងនឹង ប៉ុល ពត និង នួន ជា មុនថ្ងៃទី៦ ខែមករា ឆ្នាំ ១៩៧៩<sup>៧</sup>។ នៅថ្ងៃទី២៩ ខែមិថុនា ឆ្នាំ២០១៦ អង្គជំនុំជម្រះសាលាដំបូងបានសម្រេចទៀតថា សម្ភារៈសំណុំរឿង០០៣ និង០០៤ ណាដែលសហព្រះរាជអាជ្ញាមានបំណងដាក់អនុលោមតាម វិធាន ៨៧(៤) គួរត្រូវបានដាក់បង្ហាញនៅពេលពាក្យសុំមានសំអាងហេតុអនុលោមតាមវិធាន ៨៧(៤)<sup>៨</sup> នៃវិធានផ្ទៃក្នុង។

4. អង្គជំនុំជម្រះសាលាដំបូងបានបង្គាប់ដល់សហព្រះរាជអាជ្ញាថា ដំបូងត្រូវដាក់សំណើសុំដាក់បង្ហាញ របស់ខ្លួនជូនទៅអង្គជំនុំជម្រះសិន ដើម្បីប្តឹងពីភស្តុតាងដែលសហព្រះរាជអាជ្ញាបានស្វែងរកដើម្បី ដាក់បង្ហាញ ហើយបន្ទាប់មកប្តឹងដល់អង្គជំនុំជម្រះសាលាដំបូងសម្រាប់ឱ្យទទួលយកនូវឯកសារ ណាមួយដែលបានយល់ព្រមឱ្យដាក់បង្ហាញ<sup>៩</sup>។
5. អង្គជំនុំជម្រះសាលាដំបូង ពីមុន ធ្លាប់បានបង្គាប់ថា រាល់ការដាក់បង្ហាញទាំងអស់ពីសំណុំរឿង ០០៣ និង ០០៤ ចូលទៅក្នុងសំណុំរឿង០០២ ត្រូវដាក់ និង ជូនដំណឹងទៅកាន់អង្គជំនុំជម្រះសាលា ដំបូង ជាបណ្តោះអាសន្ននៅលើមូលដ្ឋានសម្ងាត់ជាបំផុត ហើយអង្គជំនុំជម្រះសាលាដំបូង បន្ទាប់ មក នឹងត្រូវធ្វើសេចក្តីសម្រេចមួយថាតើឯកសារទាំងនោះត្រូវដាក់ចំណាត់ថ្នាក់ឡើងវិញថា ជា

<sup>5</sup> ដដែលដូចខាងលើ, កថាខណ្ឌ ២១-២៤, ផ្នែកសម្រេចសេចក្តី, EN 01157631-33, 01157640-41។

<sup>6</sup> ដដែលដូចខាងលើ, កថាខណ្ឌ ២៥-២៧, ផ្នែកសម្រេចសេចក្តី, EN 01157634-35, 01157640-41។

<sup>7</sup> F2/4/2 សេចក្តីសម្រេចលើផ្នែកខ្លះនៃសំណើលើកទីបីរបស់ នួន ជា សុំទទួលយក និងពិចារណាទៅលើភស្តុតាងបន្ថែម ក្នុងកិច្ចដំណើរការនីតិវិធីលើបណ្តឹងសាទុក្ខក្នុងសំណុំរឿង ០០២/០១, ១៦ មីនា ២០១៥, កថាខណ្ឌ ២៤។

<sup>8</sup> E319/47/3 សេចក្តីសម្រេចលើសំណើរបស់សហព្រះរាជអាជ្ញាអន្តរជាតិសុំឱ្យទទួលយក កំណត់ហេតុស្តាប់ចម្លើយ អនុលោមតាមវិធាន ៨៧(៣) និង ៨៧(៤) នៃវិធានផ្ទៃក្នុង, ២៩ មិថុនា ២០១៦, កថាខណ្ឌ ២២។

<sup>9</sup> E127/7/1 ព័ត៌មានពាក់ព័ន្ធនឹងចម្លើយសាក្សីសំណុំរឿង០០៣ និងសំណុំរឿង០០៤ ដែលអាចពាក់ព័ន្ធនឹងសំណុំ រឿង០០២, ១៦ សីហា ២០១៣, កថាខណ្ឌ២។

សម្ងាត់ ឬមួយយ៉ាងណា<sup>10</sup>។ អាស្រ័យហេតុដូច្នោះ សហព្រះរាជអាជ្ញាសូមជូនដំណឹងដល់ អង្គជំនុំជម្រះសាលាដំបូងថា ឯកសារនានាដែលមាននៅក្នុង **ឧបសម្ព័ន្ធ ក** ថាសុទ្ធតែមានមូលដ្ឋានសម្ងាត់បំផុត។

6. ការអនុញ្ញាតឱ្យដាក់បង្ហាញសម្ភារៈនៅក្នុង **ឧបសម្ព័ន្ធ ក** គឺដោយអាស្រ័យនូវលក្ខខណ្ឌតម្រូវនានាដែលបានដាក់ដោយ កសចស<sup>11</sup>៖

- ក. រាល់សម្ភារៈទាំងអស់ដែលបានផ្តល់ពីសំណុំរឿង០០៤ ត្រូវចាត់ទុកជាសម្ងាត់។
- ខ. ក្នុងករណីដែលសម្ភារៈត្រូវបានទទួលយកជាភស្តុតាងនៅក្នុងសំណុំរឿង០០២ សម្ភារៈទាំងនោះត្រូវចាត់ទុកជាការសម្ងាត់។
- គ. ក្នុងករណីដែលសាក្សី/ដើមបណ្តឹងរដ្ឋប្បវេណី ដែលឯកសាររបស់គាត់ត្រូវបានអនុញ្ញាតឱ្យដាក់បង្ហាញ ត្រូវបានកោះហៅឱ្យមកផ្តល់សក្ខីកម្ម ពួកគាត់អាចធ្វើដូច្នោះបាននៅក្នុងវគ្គសាធារណៈនៃតុលាការ ដ៏រាបណាល្មោះ និងអត្តសញ្ញាណរបស់ពួកគាត់ត្រូវបានរក្សាទុកជាសម្ងាត់ លើកលែងតែសាក្សីមួយចំនួនដែលបានកំណត់អត្តសញ្ញាណនៅក្នុងឧបសម្ព័ន្ធ ក ។
- ឃ. សម្ភារៈទាំងឡាយមិនត្រូវផ្សព្វផ្សាយ ឱ្យលើសពីបុគ្គលទាំងឡាយណាដែលត្រូវបានកំណត់អត្តសញ្ញាណយ៉ាងជាក់ច្បាស់នៅក្នុងនេះឡើយ។
- ង. សម្ភារៈទាំងឡាយមិនត្រូវផ្សព្វផ្សាយទៅកាន់សាធារណៈជនក្នុងទម្រង់ណាមួយ ឬតាមរយៈមធ្យោបាយសារព័ត៌មានបែបណាក៏ដោយ ដែលលើសពីភស្តុតាងដែលបានបង្ហាញក្នុងសវនាការបើកចំហរបស់តុលាការឡើយ។
- ច. ភាគី មេធាវីការពារក្តី ឬ បុគ្គលដទៃទៀតណាក៏ដោយ ដែលបានអាន លើកឡើង ឬបើមិនដូច្នោះទេ បានប្រើប្រាស់ឯកសារណាមួយដែលបានដាក់បង្ហាញ ត្រូវកំណត់អត្តសញ្ញាណសាក្សី/ដើមបណ្តឹងរដ្ឋប្បវេណី តែដោយរហស្សនាមដែលបានដាក់ឱ្យសម្រាប់សំណុំរឿង០០២ ប៉ុណ្ណោះ និងប្រើការរៀបរាប់ដែលបានលើកយ៉ាងសមហេតុផលដើម្បី

<sup>10</sup> E127/4 អនុស្សរណៈរបស់អង្គជំនុំជម្រះសាលាដំបូងស្តីពី “ការជូនដំណឹងអំពីចម្លើយសាក្សីសម្រាប់សាក្សីដែលអាចផ្តល់ សក្ខីកម្មក្នុងសំណុំរឿង០០២”, ២៤ មករា ២០១២, ទំព័រ១។

<sup>11</sup> សំណុំរឿង០០៤-D193/90 សេចក្តីសម្រេចរបស់ កសចស, ១៥ កក្កដា ២០១៦, កថាខណ្ឌ១៦។

ច្រៀសវាងការកំណត់អត្តសញ្ញាណសាក្សីដោយព័ត៌មានដទៃទៀត លើកលែងតែសាក្សីមួយ ចំនួនដែលបានកំណត់អត្តសញ្ញាណនៅក្នុងឧបសម្ព័ន្ធ ក ។

- (ឆ) ឯកសារដែលបានដាក់បង្ហាញ ត្រូវផ្តល់ជូនទៅមេធាវីការពារក្តីរបស់ជនជាប់ចោទទាំងពីររូប មេធាវីប្រចាំការរបស់ ខៀវ សំផន (“មេធាវីប្រចាំការ”) និងសហមេធាវីនាំមុខតំណាងដើម បណ្តឹងរដ្ឋប្បវេណី តាមរយៈសំណៅថតចម្លងអេឡិចត្រូនិក។
- (ជ) មេធាវីការពារក្តី មេធាវីប្រចាំការ និងសហមេធាវីនាំមុខតំណាងដើមបណ្តឹងរដ្ឋប្បវេណីត្រូវ ដាក់បង្ហាញសម្ភារៈដែលបានផ្តល់ឱ្យនេះ ដោយអនុលោមតាមសេចក្តីសម្រេចនេះ ឱ្យទៅតែ សមាជិកនៃក្រុមការងាររបស់ពួកគាត់ដែលទទួលបានការងារជាផ្លូវការ តាមវិធាន ២២(៥) និង វិធាន ១២(៤) ស្ទួនពីរ នៃវិធានផ្ទៃក្នុង និងកម្មសិក្សាការីដែលត្រូវបានចាត់តាំងជាផ្លូវការ ប៉ុណ្ណោះ។
- (ឈ) មេធាវីការពារក្តី មេធាវីប្រចាំការ និងសហមេធាវីនាំមុខតំណាងដើមបណ្តឹងរដ្ឋប្បវេណីមិន ត្រូវបានអនុញ្ញាតឱ្យបោះពុម្ព ផលិតឡើងវិញ ថតចម្លង ស្កែន ឬក៏ចម្លងនូវសំណៅថតចម្លង នៃឯកសារដើមដែលពួកគេបានទទួលឡើយ ក្រៅពីសម្រាប់ការប្រើប្រាស់ផ្ទៃក្នុងនៃឯកសារ ភ្ជាប់ទាំងនោះដោយសមាជិកនៃក្រុមនានារបស់ខ្លួនដែលត្រូវបានណែនាំ ឬត្រូវបានអនុញ្ញាត ឱ្យចូលពិនិត្យមើលសម្ភារៈសម្ងាត់នោះប៉ុណ្ណោះ។
- (ញ) មេធាវីការពារក្តី មេធាវីប្រចាំការ និងសហមេធាវីនាំមុខតំណាងដើមបណ្តឹងរដ្ឋប្បវេណី ត្រូវរក្សាកំណត់ហេតុស្តីពីសំណៅដែលខ្លួនបោះពុម្ព ផលិតឡើងវិញ ថតចម្លង ស្កែន ឬក៏ ចម្លងនូវសំណៅថតចម្លងសម្រាប់ប្រើប្រាស់ផ្ទៃក្នុង ក្នុងរបៀបមួយដែលអាចត្រួតពិនិត្យ ឡើងវិញបាន។
- (ដ) ប្រសិនបើសមាជិកណាម្នាក់នៃភាគីនានា ឬអង្គជំនុំជម្រះសាលាដំបូង នៅក្នុងសំណុំរឿង ០០២/០២ ដឹងអំពីសំណៅគ្មានការអនុញ្ញាតណាមួយនៃឯកសារភ្ជាប់ សមាជិករូបនោះត្រូវ ចាត់គ្រប់វិធានការទាំងអស់ជាបន្ទាន់ដើម្បីរក្សាការពារសុវត្ថិភាព និងប្រគល់សំណៅ ឯកសារនោះជូន សចស វិញ។ និង

(ឆ) ប្រសិនបើសមាជិកណាម្នាក់នៃភាគីនានា ឬអង្គជំនុំជម្រះសាលាដំបូង នៅក្នុងសំណុំរឿង ០០២/០២ ដឹងអំពីការរំលោភបំពានលក្ខខណ្ឌ និងការដាក់កម្រិតទាំងនេះ សមាជិករូបនោះ ត្រូវរាយការណ៍ជាបន្ទាន់អំពីការរំលោភបំពាននោះជូន សចស។

7. សហចៅក្រមស៊ើបអង្កេតអន្តរជាតិបានបំភ្លឺថា សម្រាប់គោលបំណងនៃសេចក្តីសម្រេចរបស់គាត់ ពាក្យថា “សាធារណៈ” មានន័យ និងរួមបញ្ចូលនូវ គ្រប់មនុស្ស រដ្ឋាភិបាល អង្គការ ស្ថាប័ន កូនក្តី សមាគម និងក្រុមទាំងអស់ ក្រៅពីចៅក្រមនៃអង្គជំនុំជម្រះសាលាដំបូង បុគ្គលិកផ្នែកគ្រប់គ្រង តុលាការ សហព្រះរាជអាជ្ញានិងតំណាងរបស់ខ្លួន ជនជាប់ចោទ និងបុគ្គលិកដូចបានកំណត់ជាផ្លូវ ការក្នុងវិធាន២២(៥) និងវិធាន១២(៤)ស្ទួនពីរ ដែលបានអនុញ្ញាតដោយក្រុមមេធាវីការពារក្តី មេធាវីប្រចាំការ និងសហមេធាវីនាំមុខតំណាងដើមបណ្តឹងរដ្ឋប្បវេណីអាចចូលពិនិត្យមើលសម្ភារៈ សម្ងាត់ នោះបានឡើយ។ ពាក្យថា “សាធារណៈ” ក៏រាប់បញ្ចូលផងដែរ ដោយគ្មានកម្រិតនូវ សមាជិកគ្រួសារ មិត្តភក្តិរបស់ជនជាប់ចោទ និងអ្នកដែលជនជាប់ចោទធ្លាប់សេពគប់ ជនសង្ស័យ មេធាវីការពារក្តី និងសមាជិកនៃបុគ្គលិករបស់ពួកគាត់រៀងៗខ្លួននៅក្នុងសំណុំរឿង ឬដំណើរការ នីតិវិធីដទៃទៀតនៅចំពោះមុខ អ.វ.ត.ក ប្រព័ន្ធផ្សព្វផ្សាយព័ត៌មាន និងអ្នកសារព័ត៌មាន។

II. ដំណោះស្រាយដែលស្នើឡើង

8. អាស្រ័យហេតុនេះ សហព្រះរាជអាជ្ញាសូមស្នើឱ្យអង្គជំនុំជម្រះតុលាការកំពូល និងអង្គជំនុំជម្រះ សាលាដំបូង ទទួលយក និងដាក់បញ្ចូលទៅក្នុងសំណុំរឿង០០២ នូវឯកសារដូចបានកំណត់ អត្តសញ្ញាណក្នុង **ឧបសម្ព័ន្ធ ក** ដែលឆ្លើយតបទៅនឹងសេចក្តីណែនាំស្តីពីការដាក់បង្ហាញរៀងៗខ្លួន (ដូចបានបញ្ជាក់ក្នុង **ឧបសម្ព័ន្ធ ក**)។

កាលបរិច្ឆេទ	ឈ្មោះ	ទីកន្លែង	ហត្ថលេខា
ថ្ងៃទី២២ ខែកក្កដា ឆ្នាំ២០១៦	<b>លោក Nicholas KOUMJIAN</b> សហព្រះរាជអាជ្ញា		